



بارہوائی فقہی سمینار

منعقدہ: ۵-۸ ربیعی قعدہ ۱۴۲۰ھ مطابق ۱۱-۱۳ فروری ۲۰۰۰ء، دارالعلوم الاسلامیہ، بستی، یوپی



اختلافات ائمہ کی شرعی حیثیت ☆

طلاق سکران (حالت نشہ کی طلاق) ☆

انٹرنیٹ اور جدید رائج ابلاغ کا استعمال ☆



سوالنامہ

اختلافات ائمہ کی شرعی حیثیت

شرعیت کے مأخذ و مصادر بنیادی طور پر کتاب اللہ، سنت رسول اللہ، اجماع امت اور قیاس ہیں، مختلف فیہ مصادر: استحسان، استصلاح، قول صحابی، شرائع من قبلنا، اقل ما قیل، سد ذرائع، عرف وغیرہ ہیں، بہر حال یہ مصادر متفق علیہ ہوں یا مختلف فیہ، یہ بھی طے ہے کہ سب کا مرجع کتاب و سنت ہے، قرآن کے ارشاد کے مطابق کتاب اللہ میں آیات مکملات بھی ہیں، اور آیات متشابہات بھی، اور ظاہر ہے کہ علماء علم، سمجھ اور اپنے مطالعہ کے نتیجہ میں آیات قرآنی کی تعبیر و تشریح میں مختلف الرائے ہوا کئے ہیں، کبھی الفاظ کے لغوی اشتراک، کبھی عرفی استعمال، کبھی متفضنائے لغت اور مفہومی عرف کے درمیان تعارض، کبھی آیات کے شان نزول کے پس منظر میں آیات کے مفہوم کو سمجھنے اور روایات میں مختلف شان نزول بیان کئے جانے، کسی حکم کے مقدم یا مودخر ہونے، حکم کے عموم اور اس کی تخصیص، حکم کا اطلاق اور اس کی تقيید، یہ اور اس طرح کے مختلف اسباب ہیں جن کی وجہ سے خود صحابہ کے درمیان اختلاف رائے ہوا اور صحابہ کے بعد تابعین، تبع تابعین، اور ائمہ مجتہدین کی آراء مختلف ہوتی رہی ہیں۔

ظاہر ہے کہ وہ احکام جو نصوص قطعیہ سے معلوم ہوتے ہیں، اور جن احکام پر نصوص کی دلالت واضح، صریح، قطعی اور غیر محمل التاویل ہے ان میں اختلاف کا کوئی سوال نہیں پیدا ہوتا۔ لیکن ان گرض کے اپنے ثبوت کے اعتبار سے ظنی ہو، یا حکم پر اس کی دلالت ظنی ہو کہ اس میں اختلال غیر کا بھی موجود ہو، وہاں ان محتمل معانی اور مفہوم میں سے کسی ایک کی تعین میں اپنے اپنے منابع استنباط اور فہم و فکر کے اعتبار سے ائمہ کے درمیان اختلاف رائے ہوا، خصوصیت کے ساتھ احادیث کے بارے میں دو حیثیت سے اختلاف پیدا ہوا، ایک تو باعتبار سند جس کے ذریعہ وہ بات آنحضرت ﷺ تک پہنچی ہے، یہ دیکھنا کہ سند کس درجہ کی ہے، اس کے رجال ثقات ہیں یا نہیں، ان کا حافظت قوی ہے یا نہیں، ان کے کلام میں خلط توبیں وغیرہ اسباب عدالت و جرح؟ اور اس اعتبار سے حدیث کا کیا درجہ متعین ہوتا ہے؟ صحیح ہے، حسن ہے، ضعیف ہے، ضعیف لفظی ہے یا معنوی ہے؟ پھر خود رجال کی ثابت، ان کی عدالت اور ان کی قوت و ضعف کے بارے میں دورائے کا ہونا کچھ بعید نہیں۔ دوسرا رخ احادیث سے مفہوم کے استنباط کا ہے۔ اور پھر تیرسا رخ ان احادیث کے باہم متعارض ہونے کی صورت میں اقوال صحابہ کی طرف رجوع کرنا، ناسخ منسوخ کا تعین کرنا یا پھر تاویل کر کے کسی ایک حدیث کو اس کے معنی ظاہر سے معنی محتمل کی طرف لے جانا۔ پھر یہ بھی دیکھا جاتا ہے کہ کیا صحابہ اس کے ترک پر متفق ہیں؟ پھر اگر صحابہ و تابعین کے درمیان آراء مختلف ہوں تو اس میں یہ دیکھنا کہ اکابر فقهاء صحابہ اور تابعین میں سے حفاظ حدیث کدھر گئے ہیں، ان کی رائے کو ترجیح دینا وغیرہ۔

اس سے بھی انکار نہیں کیا جاسکتا کہ وقت، زمانہ، اور علاقہ کے حالات اور ان کے عرف کی بھی چھاپ احکام پر پڑتی ہے، ایسے احکام کو فقهاء و اصولیین ”الاحکام المرتبة علی العوائد المتجددة والاحوال المتغيرة“ کے الفاظ سے تعبیر کرتے ہیں۔

اسی طرح اختلاف ائمہ پر اثر قواعد اصولیہ اور ضوابط فقہیہ میں اختلاف رائے کا بھی ہے، مثلاً عام اور خاص، مشترک، ظاہر و خفی،



ابہام، اجمال، امر و نہی، وغیرہ لغوی مسائل و احکام۔ دوسری طرف حدیث متصل، حدیث مرسل، حدیث منقطع، شاذ اور غریب۔ پھر مرسل میں مراہلہ وغیرہ۔ اجماع، اجماع سکوتی، اجماع عدم القول بالفصل، اجماع لاحق بمقابلہ اجماع سابق۔ پھر قیاس کی بحث میں علت اور علت کی اقسام، علت تامہ، علت قاصرہ، اصل، فرع، علت جامعہ اور حکم اصل کا تعددیہ، علت کے تعین میں اختلاف (جیسے حدیث ربائیں)۔ اسی طرح احسان میں قیاس خفی توی اور قیاس جلی ضعیف یا پھر مصالح مرسلہ کو مصالح معتبرہ کے ساتھ متحق کر کے ان کا اعتبار، یا پھر مقاصد اور مصالح شریعت کا تعین اور ان کی رعایت۔

اس طرح ایک عظیم الشان نظام قانون، اصول قانون، اور فلسفہ قانون، استنباط اور تفریق کے مفصل طریقوں پر مشتمل عظیم الشان ذخیرہ ہمارے سلف نے اکھٹا کر دیا جس کی کوئی مثال دنیا یہ علم و قانون میں نہیں پیش کی جاسکتی۔

تفسیر القرآن، احکام القرآن، حدیث، احادیث احکام، اصول فسیر، اصول حدیث، علم رجال، غریب القرآن، غریب الحدیث، علم فقہ، اصول فقہ، آداب قضاء، علم قواعد کلیہ، علم ضوابط فقہیہ، علم اشباه و نظائر، اجناس و فروق، علم حدیث میں جوامع، سنن، مسانید وغیرہ نہ جانے کتنے علوم و فنون اور ان کی شاخیں وجود میں آئیں جن پر ہر عہد میں علماء محققین نے ہزار ہزار کتابیں لکھ دالیں جو الحمد للہ آج بھی بڑی حد تک محفوظ ہیں، اور کچھ کتابیں جوزمانہ کی گرد تلذبی مختلف کتب خانوں میں پڑی ہیں، آہستہ آہستہ وہ بھی تحقیق اور خدمت کے بعد منظر عام پر آتی جا رہی ہیں۔

سوالات:

(۱) اب ایک اہم سوال یہ پیدا ہوتا ہے کہ ائمہ کے ان اختلافات کی شرعی حیثیت کیا ہے؟ احکام کا وہ مجموع جو ائمہ مجتہدین نے بنیادی طور پر کتاب و سنت کو سامنے رکھتے ہوئے اپنے منابع استنباط کی روشنی میں مستبطن کئے اور مرتب فقہی ذخیرہ امت کے سامنے پیش کیا، آیا یہ شریعت محمدی ہے؟ یا ان حضرات کی محض ذاتی رائے، ایسی کہ جس کی اتباع کو اتباع ہوئی کہا جائے؟ واضح رہے کہ آج مجتهدین پرے فقہی ذخیرہ اور سلف کی ان اجتہادی کوششوں کو محض افراد کی ذاتی رائے قرار دے کر اس کے شریعت ہونے سے انکار کر رہے ہیں، اور اس طرح احکام شریعت کی اتباع کا بوجھا اپنے سر سے چینک دینا چاہتے ہیں اور اپنی خواہش نفس اور ہوئی کو اپنا امام بنا کر دین کے باب میں ممن مانی کرنا چاہتے ہیں۔

(۲) اگر یہ عین شریعت ہے جس کی دو قسمیں ہیں، احکام منصوصہ اور احکام مستبطن من بعض، تو ان اجتہادات اور استنباطات مجتہدین کے مابین جو اختلاف رائے ہے ان مختلف فیہ مسائل میں کیا ان مختلف آراء کے درمیان اختلاف، اختلاف حق و باطل ہے یا اختلاف حق و باطل نہیں، کیا آپ اسے اختلاف عزیمت و رخصت کہیں گے، یا ایک رائے کو صواب محتمل خطہ اور دوسری رائے کو خطہ محتمل صواب؟

(۳) اسی ذیل میں تیسرا سوال یہ پیدا ہو گا کہ خود ان علمائے مجتہدین کے حق میں ان کی اپنی اجتہادی رائے اس طرح کے مجتہد فیہ مسائل میں توجیح ہو گی، لیکن وہ عالمی جو کتاب و سنت کو نہیں جانتا اور نہ اس میں نصوص کے تسبیح، ان کو تصحیح اور ان سے حکم شرعی مستبطن کرنے کی صلاحیت ہے، اس کے لئے کیا راہ عمل ہو گی؟ کیا وہ کسی مجتہد کے قول پر عمل کر کے شریعت پر عمل پیرا قرار دیا جائے گا؟

(۴) اسی ذیل میں یہ بھی ضروری ہے کہ اسباب اختلاف فقہاء کی تفصیلی وضاحت کی جائے؟

(۵) ان ساری بحثوں کی روشنی میں ائمہ مجتہدین کی آراء پر عمل کرنے والی مختلف جماعتوں یا افراد کا ایک دوسرے کو برا بھلا کہنا یا ان اکابر سلف کی



نہ مت کرنا یا ان کے فقہی استنباطات کو تفسیر اور نہ مت کا نشانہ بنانا کیا شرعاً جائز ہے؟ اور یہ عمل جس میں ایک جماعت دوسری جماعت کو اور ایک فرد دوسرے فردوں کا قرار دے، اور افراد امت کے درمیان نفرت کی دیواریں کھڑی کرے، کیا اس کو کسی طرح بھی شرعاً محدود قرار دیا جاسکتا ہے؟

(۶) اسی سلسلہ میں یہ بات بھی قبل توجہ ہے کہ سلف کی روشن ان اختلافی مسائل میں کیا رہی ہے، اور انہوں نے اختلاف رائے کے اظہار اور آپسی مباحثہ کے دوران کن آداب کی رعایت کی ہے اور آج امت کو ان مسائل میں کیا طریقہ اختیار کرنا چاہئے؟ اسی ذیل میں دو سوالات اور بہت اہم ہیں:

(۷) کیا ان صورتوں میں جب کہ وقت اور حالات کی تبدیلی سے معاشرہ کسی مشکل صورتحال کا شکار ہو اور انہم مجتہدین کی فقہی آراء میں سے ایک پر عمل حرج، ضيق، تنگی، اور عسر کا باعث ہو اور دوسری فقہی رائے پر عمل سے یہ حرج دفع ہو جائے، تنگی کے مجائے وسعت پیدا ہو، معاشرہ ضرر سے محفوظ رہے، اور عسر کی جگہ یہ پیدا ہو تو کیا ایسی صورت حال میں علماء و فقہاء جو صاحب ورع و تقویٰ بھی ہوں اور جنہیں اللہ نے فہم صحیح کی دولت عنایت فرمائی ہوان کے لئے دوسری رائے پر فتویٰ دینا جائز ہوگا، جو باعث دفع حرج و رفع ضرر ثابت ہو؟

(۸) ایسا بھی ہو سکتا ہے کہ خود موجودہ دور کے فقہاء، علماء اور اصحاب افتاء کے درمیان اس بارے میں اختلاف رائے ہو کہ معاشرہ کس درجہ کے حرج میں مبتلا ہے، مشکلات، واقعتاً اس درجہ کی ہیں جن میں عدول کی ضرورت ہے، حرج اور ضرورت اور ضرر کیا اس درجہ کے ہیں کہ ان کا دور کرنا واجب ہو؟ پس باوجود یہ علماء اس پر متفق ہوں گے کہ مسئلہ مجتہد فیہ ہے لیکن حرج، ضرر، ضرورت و حاجت اور تنگی و مشکلات کی نوعیت اور ان کے درجہ کے تعین میں اختلاف رائے کی وجہ سے کسی ایک فقہی رائے کو اختیار کرنے میں اختلاف ہو سکتا ہے، ایسی صورت میں جب کہ مستند اور معتمد علماء و فقہاء کی ایک جماعت عدول کی ضرورت صحیحی ہو اور اس مسئلہ مجتہد فیہ میں ایک خاص فقہی رائے کو دفع حرج اور ضرورت کے لئے اختیار کرتی ہو اور اس پر فتویٰ دے، دوسری جماعت اس سے اختلاف کرے، تو اس صورت میں عام لوگوں کے لئے کیا اس فتویٰ پر عمل کرنا جائز ہوگا جس میں عدول کر کے سہولت کی راہ اختیار کی گئی ہو؟ اور کیا اصحاب افتاء کو ان دونوں رأیوں میں سے کسی ایک رائے پر فتویٰ دینے کی گنجائش ہے؟

☆☆☆



سوالنامہ:

طلاق سکران

تمہید:

اس وقت مسلمانوں کے معاشرتی مسائل کی فہرست میں ایک مسئلہ جو بہت نازک اور موجب فکر و تشویش ہے وہ ہے مسلم سماج میں طلاق کا بکثرت اور بے جا استعمال، جس کی وجہ سے اچھے خاصے بے بسائے گھر بر باد ہو رہے ہیں، اور یہ بھی سچائی ہے کہ مطلاقہ خواتین یا تو اپنے بچوں کی وجہ سے نکاح ثانی نہیں کر پاتیں یا اگر وہ نکاح ثانی کرنا چاہیں بھی تو مناسب جوڑ انہیں مل پاتا کہ آج کنواری بچیوں کی شادی بھی بہت مشکل ہو گئی ہے۔

طلاق کی مشروعیت شریعت کی بہت بڑی حکمت ہے اور رحمت بھی کہ جبراً کسی جوڑے کو باہمی ازدواجی رشتہ پر قائم رکھنے پر مجبور کرنا غیر فطری اور مختلف مشکلات پیدا کرنے کا باعث ہے، لیکن یہ بھی صحیح ہے کہ اسی حق طلاق کا بے جا استعمال، خاص کر ان حالات میں جب کہ انسان شعور و آگہی اور فہم و فکر اور اونچ تجھ کی سمجھ سے محروم ہو، محض وقتی ابال میں طلاق دے ڈالے، معاشرہ کو ایک بڑے عذاب میں بٹلا کر دیتا ہے، ان حالات میں علماء، فقهاء اور اصحاب افتاء کی ذمہ داری ہے کہ وہ معاشرتی حالات اور مشروعیت طلاق کی حکومتوں کا گھر امطالع کریں، پھر مدارج احکام پر نظر رکھتے ہوئے منصوص و غیر منصوص، مجتهد فیہ اور غیر مجتهد فیہ احکام کا جائزہ لیتے ہوئے قوانین شرع کی وہ عادلانہ تعبیر کریں جو مقاصد شرع سے ہم آہنگ اور معاشرہ کو مشکلات اور نقصوں سے محفوظ رکھنے کا ذریعہ ہو۔

یہ ایک حقیقت ہے کہ جہالت اور بے دینی کی وجہ سے ہندوستان میں طلاق کے واقعات بڑھتے جا رہے ہیں، طلاق کی ایک قابل لحاظ تعداد کا سبب نہ ہے، بلکہ مختلف دارالافتاء میں طلاق سے متعلق استفتاء کا جائزہ لینے سے یہ محسوس ہوتا ہے کہ کم از کم پچاس فی صد طلاق کے واقعات نہ کسی وجہ سے پیش آتے ہیں، طلاق جو سوچ سمجھ کر اور بڑے بھلے کے شعور کے ساتھ ناگزیر حالات میں استعمال کے لئے دیا جانے والا حق ہے، اسے نہ میں بٹلا شخص بے سوچ سمجھے استعمال کرتا ہے۔

قیاس کا تقاضا یہ ہے کہ سکران کی طلاق واقع نہ ہو، چاہے یہ نہ کسی حرام شی کے استعمال سے پیدا ہوا ہو یا مباح شی کے استعمال سے، کیوں کہ نہ کسی حالت میں انسان عقل کھو دیتا ہے، لیکن فقهاء احناف ایسے شخص کو تقدیر اعاقل مانتے ہیں، یعنی حقیقتاً تو وہ عاقل نہیں ہے، لیکن اگر اس نے نہ کسی استعمال کیا تو ایسی صورت میں اس کی دی ہوئی طلاق از راہ زجر نافذ کی جاتی ہے، سوائے اس کے کہ اس نے کسی مباح چیز کا استعمال کیا ہوا اور اسے نہ آگیا ہو، یا ایسی حالت میں نہ کسی اور شی استعمال کی جب اس کے لئے اس کا استعمال مباح تھا اور نہ میں اس نے طلاق دے دی تو طلاق واقع نہیں ہو گی۔

اہل علم کے لئے یہ بات محتاج اظہار نہیں کہ اس مسئلہ میں عہد صحابہؓ سے اختلاف رہا ہے، حضرت علیؓ، حضرت عبد اللہ بن عباسؓ، حضرت معاویہؓ، امام مالکؓ، سفیان ثوریؓ، اوزاعیؓ وغیرہ کے نزدیک طلاق سکران نافذ ہو گی، یہی ایک قول امام شافعیؓ اور امام احمدؓ کا بھی ہے، جب کہ حضرت عثمان غنیؓ، لیث بن سعدؓ، اسحاق بن راہویہؓ وغیرہم کے علاوہ فقهاء حنفیہ میں امام زفرؓ، امام طحاویؓ، امام کرخیؓ اور محمد بن مسلمہ وغیرہ



طلاق سکران کو نافذ نہیں مانتے، اور امام شافعی و امام احمدؓ کا بھی ایک قول اسی طرح کا ہے، جس کو بعض اصحاب مذہب نے ترجیح دیا ہے۔

غرض یہ ایک مجتہد نیہ مسئلہ ہے جس کے بارے میں عہد صحابہؓ سے اختلاف رائے چلا آ رہا ہے، اور تابعین، تبع تابعین اور ائمہ مجتہدین کے درمیان بھی اس میں اختلاف ہے، دونوں نقطہ نظر کے لئے نقی و عقلی دلیلیں موجود ہیں، تاہم جن فقهاء نے طلاق سکران کو نافذ قرار دیا ہے، ایسا محسوس ہوتا ہے کہ بنیادی طور پر ان کے پیش نظر شوہر کی تعزیر ہے، مگر ہندوستان کی موجودہ صورت حال یہ ہے کہ عورت کے لئے نکاح ثانی کی دشواری اور عدالتی کا رواجیوں کی سرگرانی اور طول عمل کے باعث طلاق کے نتیجے میں جو مصیبیں آتی ہیں ان سے شوہر کم اور بیوی اور معصوم بچے زیادہ دوچار ہوتے ہیں، اور شاید ہی ایسی کوئی مثال مل سکے کہ مغض و قوع طلاق کی وجہ سے نشہ کرنے والوں کو عبرت ہوئی ہو اور وہ نشہ کے استعمال سے رک گئے ہوں۔

اس ذیل میں آنے والے سیمینار میں طلاق سکران پر گفتگو اور اس کے مختلف پہلوؤں پر غور و فکر کرتے ہوئے کسی فیصلہ تک پہنچنے کی دعوت دی جا رہی ہے۔

سوالات:

- ۱۔ کیا معاشرہ کی حالت اور احکام شرعی کے بارے میں اوپر کمی ہوئی تفصیلات سے آپ متفق ہیں؟
- ۲۔ مقاصد شرع کی رعایت اور مدارج احکام پر نظر رکھتے ہوئے کیا اس کی گنجائش ہے کہ آج کے حالات میں اس طلاق کو غیر نافذ قرار دیں جو نشہ کی حالت میں دی جاتی ہے جب کہ شوہر ہوش و خرد سے محروم ہوتا ہے، اور کیا اس سلسلہ میں سیدنا عثمان غنیؓ، لیث بن سعدؓ، اسحاق بن راہویؓ، امام شافعیؓ (ایک قول)، امام احمد بن حنبل (قول معتمد فی المذہب)، فقهاء حنفیہ میں امام زفرؓ، امام ابو جعفر طحاویؓ، امام کرخیؓ، اور محمد بن مسلمہؓ کی اس رائے کو معمول ہے بنایا جائے کہ طلاق سکران نافذ نہیں ہوتی، اور کیا جائز ہوگا کہ ہم آج اسی قول پر فتویٰ دیں؟

☆☆☆



سوالنامہ:

انٹرنیٹ اور جدید آلات کا دینی مقاصد کے لئے استعمال

آج مشینی اور سائنس کے انہتائی ترقی یافتہ انتقالی دور نے سارے عالم کی مسافتیں سمیٹ دی ہیں بلکہ نہ کے برابر کر دی ہیں کہ آدمی کے تصور سے بھی کہیں کم وقت میں عالم کے ایک کنارے کی خبر دوسرے کنارے تک اور ایک بات دور راز تک پہنچ جاتی ہے، اس کے لئے جو وسائل ایجاد ہوئے ہیں اور ہوتے جا رہے ہیں، آدمی ان سے اپنی ضروریات میں تو کام لیتا ہی ہے اس سے بڑھ کر آج یہ وسائل و آلات اشخاص و جماعتوں و تحریکات کے نظریات و افکار کے فروغ و اشاعت کا بہترین ذریعہ بن چکے ہیں، ان نظریات و افکار کو پھیلانے کے لئے پہلے بھی بہت سے ذرائع اپنائے جاتے تھے مگر آج جو سہولتیں ہو گئی ہیں ان کی وجہ سے ان وسائل کا استعمال صحیح کم اور غلط زیادہ ہو رہا ہے، بلکہ شاید یہ کہنا بیجانہ ہو گا کہ غلط کے مقابلے میں صحیح کے لئے بعض ذرائع کا استعمال صفر کے درجہ میں ہے۔

ریڈیو و ٹیلی وی کے دور دورے کے بعد آج ٹی وی کا دور وعہد ہے، ریڈیو و ٹی وی کا استعمال خبروں اور تماشوں کو ادھر سے ادھر پہنچانے کے علاوہ مختلف مذاہب کی ترویج و اشاعت کے لئے بھی ہو رہا ہے، اس قسم کا جو نظام حکومتی سطح کا ہے مختلف ممالک کے حالات کے مطابق اس میں بھی مذہبی پروگرام کا حصہ رہتا ہے، اس کے علاوہ ریڈیو و ٹی وی اسٹیشنوں کو کرایہ پر لے کر بھی یہ کام ہو رہا ہے، بلکہ اب تو ذاتی اسٹیشن و نظم کا سلسلہ بھی شروع ہو چکا ہے۔

ٹی وی کے بعد انٹرنیٹ نے خبروں اور فکروں کے پھیلانے کے کام کو مزید عام اور سہل بھی بنادیا ہے اس لئے کہ اس سے کام لینے میں ریڈیو و ٹی وی کے جیسا طول عمل اور طویل نظم و نظام کی ضرورت نہیں ہوتی، جس طرح ایک شخص اپنے گھروں میں بیٹھ کر ریڈیو سنا ہے، ٹی وی سے مستفید ہوتا ہے، اسی طرح انٹرنیٹ سے ایک شخص اپنے گھر کے ایک کونے میں بیٹھ کر انٹرنیٹ کے نظم میں کسی بھی فکر و خبر کو داخل کر کے پورے عالم میں پھیلا سکتا ہے۔

باطل کا مزاج یہ ہے کہ وہ ایسی چیزوں کو ہمیشہ جلدی اپناتا ہے تاکہ جلد از جلد اور زیادہ سے زیادہ فروغ پائے، ظاہر ہے کہ کتنی بھی روک تھام کی جائے اور بتایا و سمجھا جائے لیکن عامۃ الناس ایسی چیزوں میں مبتلا ہو ہی جاتے ہیں اور ان پر ان چیزوں کا گہرا اثر پڑتا ہے اور نقصان ہوتا ہے، اور بسا اوقات اس کامناسب و مفید تدارک اس وقت ہو سکتا ہے جب اسی انداز کی کسی چیز کو ذریعہ و سیلہ بنایا جائے۔

انہیں سب باتوں کا احساس کر کے ریڈیو کے عام ہونے پر اکابر علماء نے اس میں قباحت محسوس نہیں کی کہ ریڈیو کے ذریعہ قرآن کریم کی تلاوت اور دینی تقریروں اور علمی باتوں کی اشاعت کی جائے، بلکہ اس میں انہوں نے خود عملی طور پر حصہ لیا، جیسا کہ بالخصوص پاکستان کے متعلق ہم کو معلوم ہے، البتہ ماضی میں یہ مسئلہ سرکاری ریڈیو کے ذریعہ نشر و اشاعت کی حد تک رہا اور ہندوپاک وغیرہ میں اب بھی یہی ہے یا اعلیٰ و عمومی طور پر یہی نظم چل رہا ہے۔

مگر اب یہ چیزیں بخی زمرے و شکلوں میں آنے لگیں تو سوال بھی پیدا ہونے لگا کہ غیر مسلم ممالک میں مسلمان خود اپنا کوئی ایسا نظم قائم کر سکتے ہیں یا نہیں؟ اور یہ سوال اس پس منظر میں پیدا ہوا کہ دوسرے مذاہب و تحریکات کے لوگ بھی اس سے بہت کام لے رہے ہیں۔



مغربی ممالک اور ترقی یافتہ ممالک میں اس کا استعمال بہت ہے اور ریڈیو سے آگے بڑھ کر ٹی وی کے پرائیویٹ چینل نظم بہت ہو گئے ہیں جو مغرب اخلاق پروگرام کے علاوہ دین و مذہب کو خراب کرنے والے اور دین حق سے بدگمان و برگشتہ کرنے والے پروگرام چلاتے رہتے ہیں۔ اور ٹی وی کے اس قسم کے کیسٹ تیار کر کے عمومی طور پر ان کو پھیلاتے ہیں، اور وہاں کے عوام کو نہ صرف ان چیزوں سے بہت دلچسپی ہے بلکہ ان کے نزدیک ان چیزوں کی بڑی اہمیت ہے، اور یہی ذرائع ان کے نزدیک اب مقبولیت و سنجیدگی کا معیار ہیں، اور اب دین کے لئے فکرمندو درمندو افراد ادارے یہ سونپنے پر مجبور ہو رہے ہیں کہ حدود کے اندر رہ کر ہم بھی اپنے مقصد و کاز کے لئے اس ذریعہ کو اپنائیں۔

انٹرنیٹ کا تذکرہ آچکا ہے، وہ ریڈیو اور ٹی وی دونوں کا کام کرتا ہے، اور جیسا کہ ذکر کیا گیا کہ اس کے ذریعہ کسی بات کا عام کرنا اور پھیلانا بہت آسان ہے، اور بہت تیزی سے اس کا مزاج و چلن بڑھ رہا ہے۔ نہ صرف مغربی ممالک وغیرہ میں بلکہ ہمارے یہاں بھی، اور پونکہ اس کا استعمال شخصی طور پر بھی بہت آسانی سے ہو جاتا ہے، کسی لبے نظم و نظام کی ضرورت نہیں ہوتی، اس لئے اس کا غلط استعمال پکھ زیادہ ہی ہو رہا ہے، اسلام کے تعارف کے عنوان سے باطل فرقوں نے اپنے نام و مقاصد کا تعارف اس سسٹم میں ڈال رکھا ہے، اور بہت سی الٹی سیدھی باتیں اس کے ذریعہ پھیلاتے ہیں، اس نظم میں طرح طرح کے اخبارات و رسائل اور کتابیں بھی شامل کر دی گئی ہیں، اور ریڈیو وی وی پر تو کچھ پابندی بھی لگ سکتی ہے اس پر کوئی پابندی ممکن نہیں ہے، اس لئے اس سے دلچسپی رکھنے والے بڑی گمراہیوں کا شکار ہو رہے ہیں، یہ بات اب ڈھکی چھپی نہیں رہ گئی ہے، اس لئے بہت سی مسلم تنظیمیں اور افراد اس بات کی طرف متوجہ ہوئے ہیں کہ وہ انٹرنیٹ کے ذریعہ حق کا علم بلند کریں اور اس کے واسطے سے صحیح یا تین لوگوں تک پہنچائیں۔

انٹرنیٹ کا ایک اہم مقصد یہ بھی ہے کہ اس کے ذریعہ سوال و جواب بھی ہو سکتا ہے، کسی پروگرام میں ایک مستفید ہونے والا ضرورت محسوس کر کے اپنا کوئی سوال انٹرنیٹ کے سپرد کر دیتا ہے اور جواب کا طالب ہوتا ہے، اب خواہ جواب درست ملے یا غلط، اور اصل اور متعلقہ شخص سے ملے یا کسی اور دوسرے سے، اس لئے انٹرنیٹ کو ممتاز علمی اور تعلیمی ادارے اپنی تعلیمی اور تربیتی جدوجہد کی افادیت کو عام کرنے اور صحیح فکر و عقیدہ کی اشاعت کے لئے آسانی استعمال کر سکتے ہیں اور اس سے ملت و امت کو کافی مستفید کر سکتے ہیں۔

اس ابتلائی صورت میں خواہ ٹی وی اور وی سی آر کی شکل میں ہو یا انٹرنیٹ یا اس جیسی کسی دوسری شکل میں، سوال پیدا ہوتا ہے، اور ضرورت محسوس کی جا رہی ہے اور واقعیتہ سوالات آرہے ہیں کہ کیا کیا جائے، آیا امت کو اپنے حال اور اپنے اختیار پر چھوڑ دیا جائے اور بس وعظ و نصیحت پر اکتفا کیا جائے، یا ان چیزوں سے دلچسپی کو دیکھتے ہوئے اور ان کے واسطے سے آنے والی مضرت کو دیکھتے ہوئے، اس قسم کے اقدامات کو اختیار کیا جائے اور اس کی اجازت دی جائے۔

بیشک یہ چیزیں سلف کے عہد میں نہیں تھیں، اور ٹی وی و وی سی آر کی مضرت بہت بڑھی ہوئی ہے، مگر جو معاشرہ اس کے واسطے سے کچھ سننے سے دلچسپی رکھتا ہے اور اس کے لئے وقت نکالتا ہے اور نکال سکتا ہے، اور جو نظم راجح موجود ہے وہ انتہائی خطرناک گمراہ کن اور ہلاکت خیز ہے، دین و دنیا دونوں کے اعتبار سے، تو کیا اس معاشرہ کے دین و ایمان کو بچانے کے لئے اور ان کو صحیح راہ پر لانے کے لئے اور دین حق کی طرف ان کو دعوت دینے کے لئے ان ذرائع کا استعمال کیا جا سکتا ہے یا نہیں؟

واضح رہے کہ ماضی قریب کے علماء مصالح کی رعایت اور ارتاداد جیسے عظیم فتنہ کو سامنے رکھتے ہوئے ارتاداد کے دہانے پر کھڑے مسلمانوں کی اصلاح کی کوششوں کے ساتھ ان لوگوں کو جو تحریکی داری کوہی اسلام سمجھتے تھے یہ فرمایا کہ ”تعزیہ بناتے رہنا مگر ہندو مت ہونا“۔ اور مغربی ممالک میں بیز مسلم ممالک میں، اسلامی تعلیمات کی اشاعت کے لئے اس قسم کے نظم و نظام کی کافی افادیت محسوس کی جا رہی



ہے، بلکہ اس کے مطابق ہو رہے ہیں، اس لئے کہ ریڈ یو ڈی وی وغیرہ سے سب کی دلچسپی گانے اور تماشوں وغیرہ کی وجہ سے ہی نہیں ہوتی بلکہ بہت سے سلیمان الفطرت لوگ اپنی ذہنی الجھنوں کا حل اور روحانی علاج بھی چاہتے ہیں، ایسے لوگ ان ذرائع کے واسطے سے نشر کی جانے والی اسلامی تعلیمات سے اسلام کی سچائی تک پہنچ سکتے ہیں اور پہنچتے ہیں۔

یہ حقیقت ہے کہ کمپیوٹرنیٹ ورک، ٹیلی ویژن، ویڈیو کیسٹ، اور انٹرنیٹ کا استعمال تدریس و تعلیم کے لئے بڑے پیمانے پر ہو رہا ہے اور اب تو یہ کہا جانے لگا ہے کہ بچوں کو اسکول جانے کی ضرورت نہیں ہے ان وسائل کے ذریعہ پورے ہندوستان میں بیک وقت تعلیم دی جاسکتی ہے۔

اس تمہید کو منظر رکھتے ہوئے درج ذیل سوالات جواب کے محتاج ہیں۔

سوالات:

- ۱۔ مسلمانوں کے لئے خودا پنے ریڈ یو ایشیشن قائم کرنے کا کیا حکم ہے؟ جس کا مقصد حق کی اشاعت اور فرقہ باطلہ کی تردید اور اس سے بڑھ کر ان کی مسامی کی کاٹ اور روک تھام ہے۔
- ۲۔ مغربی ممالک اور ترقی یافتہ ممالک میں جہاں ٹی وی اور اس سے اشتغال واستفادہ عام ہے اور اس کو مختلف تحریکات و تنظیموں نے اپنے مقاصد و نظریات کی اشاعت کے لئے آله کار بنار کھا ہے، وہاں مذکورہ بالا مقصد اور نظام کے تحت ٹی وی ایشیشن قائم کرنا یا اس کا کوئی نظم بنانا، کیا اس کی اجازت ہوگی؟
- ۳۔ تعلیمی و تربیتی مقاصد کے تحت محض علمی و فنی معلومات اور اخلاقی و تربیتی تعلیمات پر مشتمل کیسٹ تیار کرنا، خواہ وہ ٹیپ ریکارڈ ہوں یا ویڈیو کیسٹ اور سی ڈی، نیز سافٹ ویر وغیرہ۔ اس کا کیا حکم ہے جب کہ آج کی علمی دنیا میں ان کی اہمیت و افادیت بہت زیادہ محسوس کی جا رہی ہے، اور ان کا استعمال بڑھتا جا رہا ہے؟
- ۴۔ انٹرنیٹ ہو یا اس قسم کا کوئی دوسرا ترقی یافتہ نظم ہو، اس کو دینی تعلیمات کی نشر و اشاعت کا ذریعہ بنانے اور اس کے لئے فکر مندرجہ نظم کا کیا حکم ہوگا؟





تجاویز:

اسلامک فقہ اکیڈمی انڈیا کا بارہواں فقہی سمینار اتر پردیش کے مشہور و معروف دینی ادارہ دارالعلوم الاسلامیہ بستی (یوپی) میں منعقد ہوا۔ اس سمینار میں مندرجہ ذیل تین اہم موضوعات زیر بحث آئے:

- ☆ اختلافات ائمہ
- ☆ طلاق سکران
- ☆ انٹرینیش کا استعمال

۱- اختلافات ائمہ کی شرعی حیثیت:

اسلامک فقہ اکیڈمی کے بارہواں فقہی سمینار منعقدہ ۱۱ تا ۱۲ فروری ۲۰۰۰ء بمقام دارالعلوم الاسلامیہ بستی کے موضوعات میں ایک موضوع ”اختلافات ائمہ کی شرعی حیثیت“ تھا، اس موضوع پر ۳ مقالات اکیڈمی کو موصول ہوئے جن کی تلخیص شرکاء کے سامنے پیش کی گئی اور پھر بحث و مباحثہ کے بعد ایک کمیٹی تشکیل دی گئی جس کے ارکان کے نام یہ ہیں:

- ۱-جناب مولانا نازیر قاسمی صاحب
- ۲-جناب مولانا یعقوب اسماعیل مشی صاحب
- ۳-جناب مولانا حفوظ الرحمن شاہین جمالی صاحب
- ۴-جناب مفتی نسیم احمد قادری صاحب
- ۵-جناب مولانا احمد دیلوی صاحب
- ۶-جناب مولانا ابوسفیان مفتاحی صاحب
- ۷-جناب مولانا ابوالعاص وحیدی صاحب
- ۸-جناب مولانا اختر امام عادل صاحب

شرکائے سمینار کے درمیان کمیٹی کے پیش کردہ تجویز پر بحث و مباحثہ کے بعد با تفاق علماء جو فحیلے کیے گئے وہ درج ذیل ہیں:

- ۱- احکام شرعیہ کے دو حصے ہیں: منصوص اور غیر منصوص، منصوص سے مراد وہ احکام شرعیہ ہیں جو کتاب و سنت میں مذکور ہیں، اور غیر منصوص سے مراد وہ احکام ہیں جن کا تعلق ائمہ مجتہدین اور فقهاء امت کے اجتہاد و استنباط سے ہے۔ بلاشبہ ائمہ و فقهاء کے اجتہادات و استنباطات اور ان کا فقہی ذخیرہ ہمارا قیمتی سرمایہ اور شریعت اسلامیہ کا حصہ ہیں۔

- ۲- ائمہ مجتہدین کے درمیان مسائل میں جو اختلاف رائے ہے وہ اختلاف حق و باطل نہیں ہے، بلکہ مختلف فیہ مسائل کی ایک بڑی تعداد وہ ہے جن میں افضل، غیر افضل، راجح، غیر راجح کا اختلاف ہے، باقی مسائل میں اختلاف کی نوعیت یہ ہے کہ ایک رائے صواب باحتمال خطأ اور دوسری رائے خطاباً بتحمّل صواب پر محمول ہے۔

- ۳- عامی جو کتاب و سنت اور دلائل شرعیہ سے واقف نہیں ہے، اس کے لئے راہ عمل یہ ہے کہ وہ کسی معتمد و مستند عالم دین سے مسئلہ شرعی



معلوم کر کے اس پر عمل کرے، وہ اسی طرح شریعت پر عمل پیراقرار دیا جائے گا۔

-۳- ائمہ مجتہدین کی آراء پر عمل کرنے والی مختلف جماعتوں یا افراد کا ایک دوسرے کو برا بھلا کہنا یا ان اکابر سلف کی مذمت کرنا یا ان کے فقہی استنباطات کو تمثیر کا نشانہ بنانا قطعاً حرام ہے اور یہ کسی مسلمان کے لئے دنیا و آخرت میں سخت بد نصیبی اور خسارہ کا سبب ہے۔

-۴- اختلافی مسائل میں سلف صالحین کی روشن رواداری، ادب و احترام، ایک دوسرے کے مقام و منصب کو ملحوظ رکھنے اور ان کے علوم و معارف کو قدر و منزلت کی نگاہ سے دیکھنے کی رہی ہے، ان حضرات نے علمی مباحثات میں ان آداب کی پوری رعایت کی ہے، بلاشبہ سلف صالحین کی روشن ہمارے لئے مشعل را ہے، افراد امت کی ذمہ داری ہے کہ اسی روشن کو اختیار کریں اور اختلافی مسائل میں راہ اعتدال پر چلیں۔

-۵- اگر وقت اور حالات کی تبدیلی سے معاشرہ کسی مشکل صورت حال کا شکار ہو اور ائمہ مجتہدین کی فقہی آراء میں سے ایک پر عمل حرج اور دشواری کا باعث ہو اور دوسری فقہی رائے پر عمل سے یہ حرج دور ہو جائے تو ایسی صورت میں علماء و فقهاء جو اصحاب ورع و تقویٰ اور ارباب علم و فہم ہوں ان کے لئے دوسری رائے پر فتویٰ دینا جائز ہے جو باعث دفع حرج ہو؛ البتہ اس طرح کے مسائل میں انفرادی طور پر فتویٰ دینے کے بجائے اجتماعی طریقہ اختیار کیا جائے۔

-۶- ایسے مسائل جن میں مستند علماء و فقهاء کی ایک جماعت عدول کی ضرورت سمجھے اور مسئلہ مجتہد فیہ میں ایک خاص فقہی رائے کو دفع حرج کے لئے اختیار کرے اور اس پر فتویٰ دے، اور دوسری جماعت اس سے اختلاف کرے اور اس فقہی رائے کو اختیار کرنے کی ضرورت محسوس نہ کرے، ایسی صورت میں عام لوگوں کے لئے اس رائے پر عمل کرنا جائز ہے جس میں عدول کر کے سہولت کی راہ اختیار کی گئی ہے، اور اصحاب افتاء کے لئے اس رائے پر بھی فتویٰ دینا جائز ہے۔

۲- طلاق سکران (حال نشہ کی طلاق):

اس موضوع پر شرکاء سمینار کے درمیان ہونے والی بحثوں کی روشنی میں درج ذیل تجویز منظور کی گئیں، اس تجویز کے پانچ دفعات پر تمام شرکاء کا اتفاق رہا، اور چھٹے شق میں اختلاف رہا جس کی تفصیل آگے آرہی ہے:

-۱- اگر کسی شخص نے علمی میں نشہ آور حرام چیز کا استعمال کیا اور اسے نشہ طاری ہو گیا، اسی حالت نشہ میں اس نے بیوی کو طلاق دے ڈالی تو یہ طلاق واقع نہ ہوگی۔

-۲- کسی شخص نے اگر کسی نشہ آور حرام چیز کا استعمال ایسی صورت میں بطور دوا کے کیا جب ماہر مسلم الطباء کی رائے میں اس کے مرض کا علاج اسی نشہ آور چیز سے ہی ہو سکتا ہے، یا بھوک اور پیاس کی غیر معمولی شدت میں (کوئی حلال چیز فرائم نہ ہونے کی وجہ سے) جان بچانے کے لئے نشہ آور چیز کا استعمال کیا اور اسے نشہ طاری ہو گیا۔ حالت نشہ میں اس شخص نے بیوی کو طلاق دے دی تو یہ طلاق واقع نہ ہوگی۔

-۳- کسی شخص کو شراب یا کسی دوسری نشہ آور چیز کے استعمال پر مجبور کیا گیا۔ جبرا کراہ کی وہ صورت اختیار کی گئی جس میں اس کے لئے اس حرام چیز کا استعمال کرنا جائز ہو گیا، اس لئے اس نے نشہ آور چیز کا استعمال کیا اور نشہ طاری ہونے پر بیوی کو طلاق دے دی تو یہ طلاق بھی واقع نہ ہوگی۔

-۴- جائز و حلال چیز کے استعمال سے اگر کسی شخص کو نشہ طاری ہو گیا اور حالت نشہ میں اس نے بیوی کو طلاق دے دی تو یہ طلاق شرعاً معتبر نہ



ہوگی۔

۵۔ کسی شخص نے شراب یا کسی اور نشہ آور حرام چیز کا استعمال اپنی رضامندی سے جان بوجھ کر کیا اور اسے نشہ طاری ہو گیا لیکن وہ نشہ کی ابتدائی حالت میں ہے جس میں ایک قسم کا سرو طاری ہوتا ہے؛ البتہ ہوش و حواس برقرار رہتے ہیں اور انسان بات سمجھتا ہے۔ اسی حالت میں وہ اپنی بیوی کو طلاق دے دیتا ہے تو اس کی طلاق واقع ہوگی۔

۶۔ اور اگر اس حالت میں اس کو شدید نشہ طاری ہو گیا، جس کی وجہ سے ہوش و حواس برقرار نہ رہا، بالکل یہ ہوش و حواس کھو بیٹھا، اور اس حالت میں اس نے الفاظ طلاق استعمال کئے تو اس کی طلاق واقع ہوئی یا نہیں اس سلسلہ میں شرکاء سمینار دورائے رکھتے ہیں:

الف۔ اکثر شرکاء سمینار اس طلاق کو واقع نہیں مانتے، ان میں سے چند اہم نام یہ ہیں:

۱۔ مولانا تقاضی مجہد الاسلام قاسمی[ؒ]
۲۔ مولانا سید نظام الدین[ؒ] (امیر شریعت ببار و اذیس)

۳۔ مولانا یعقوب اسماعیل مشی[ؒ]
۴۔ قاضی عبدالجلیل (امارت شرعیہ)

۵۔ مولانا محمد عبید اللہ اسعدی[ؒ]
۶۔ مولانا عقیق احمد قاسمی (قاضی لکھنو)

۷۔ مولانا ابوالعاص وحیدی قاسمی[ؒ]
۸۔ مفتی جنید عالم ندوی (مفتی امارت شرعیہ ببار و اذیس)

۹۔ مولانا محمد سلمان حسینی ندوی[ؒ]
۱۰۔ مولانا خلیل الرحمن سجاد نعمانی

۱۱۔ مولانا نازیر احمد قاسمی[ؒ]
۱۲۔ مفتی جبیل احمد نذیری

۱۳۔ مولانا صلاح الدین ملک قاسمی[ؒ]
۱۴۔ مولانا ناصیح الدین ملک قاسمی

۱۵۔ مفتی نیم احمد قاسمی[ؒ]
۱۶۔ مولانا خورشید احمد قاسمی[ؒ]

۱۷۔ مولانا شفیق احمد مظاہری[ؒ] (بردوان)
۱۸۔ مولانا مبارک حسین ندوی (نیپال)

۱۹۔ مولانا خورشید انور عظیمی[ؒ]

۲۰۔ مولانا اعجاز احمد قاسمی[ؒ]

۲۱۔ مولانا قاری ظفر الاسلام[ؒ]

۲۲۔ مولانا راشد حسین ندوی[ؒ]

۲۳۔ مولانا ریاض احمد سلفی[ؒ]

ب۔ درج ذیل حضرات طلاق واقع ہونے کے قائل ہیں:

۱۔ مولانا بربان الدین سنبلی[ؒ]

۲۔ مفتی عبد الرحمن[ؒ] (دہلی)

۳۔ مفتی محبوب علی وجیہی[ؒ]

۴۔ مولانا ابوسفیان مفتاحی[ؒ]

۵۔ مولانا ابوکبر قاسمی[ؒ]

۶۔ مولانا اختر امام عادل قاسمی[ؒ]

۷۔ مولانا عبد اللطیف پالنپوری[ؒ]

۸۔ مولانا عبد اللہ مظاہری بستی[ؒ]

۹۔ مولانا عبد القیوم[ؒ]

۱۰۔ مولانا نذیر احمد کشمیری[ؒ]

۱۱۔ مولانا محمد کامل[ؒ]



۱۸-مولانا جمال الدین قاسمی مولانا احمد دیلوی

۲۰-مولانا ابرار خاں ندوی مولانا محمد حمزہ گورکپوری

۳-انٹرنسیٹ اور جدید ذرائع ابلاغ کا استعمال:

اس موضوع پر گفتگو اور بحث و تحقیص کے بعد بالاقاق شرکاء سینار درج ذیل فیصلے کئے گئے:

۱-اسلام کی نشر و اشاعت اور اس کی حفاظت و بقا کے لئے ہر ممکن جدوجہد و سعی امت مسلمہ کا اہم فریضہ ہے۔

۲-”وَاعِدُوا لَهُمْ مَا اسْتَطَعْتُمْ مِنْ قُوَّةٍ“، کے مطابق اس فریضہ کی انجام دہی کے لئے جدید و قدیم ہر ممکن جائز ذریعہ و سیلہ کا استعمال کرنا درست ہے؛ بلکہ ضرورت و حالات کے مطابق مفید و موثر و سیلہ کا استعمال کرنا ضروری ہے۔

۳-ابلاغ و ترسیل کے جدید ذرائع میں ریڈیو کا استعمال دینی مقاصد کے لئے کوئی قباحت نہیں رکھتا، خواہ یہ استعمال اس کے پروگرام سے استفادہ کی صورت میں ہو، یا پروگرام میں عملاء شرکت کر کے ہو، یا یہ کہ خود اپناریڈیو پیشیشن قائم کر کے۔

۴-بنیادی طور پر انٹرنسیٹ آج کے زمانے کا سب سے اہم ذریعہ ابلاغ ہے، اس کی حیثیت اپنی بات دوسروں تک پہنچانے کے لئے ایک ذریعہ اور سیلہ کی ہے، اور ذرائع کا حکم شرعی متعین کرتے وقت یہ دیکھنا ہوگا کہ ان ذرائع کا استعمال کن مقاصد کے لئے ہو رہا ہے، ذرائع وسائل کا استعمال جائز مقاصد کے لئے شرعاً جائز اور ناجائز مقاصد کے لئے ناجائز ہے، پھر ان کا شرعی حکم اس طرح متعین ہوگا کہ ان مقاصد کا حصول فرض و واجب ہے یا مستحب ہے یا مباح ہے۔ اور ان وسائل کا استعمال کامل طور پر ان مقاصد کے حصول کے لئے جس حد تک ضروری ہوا ہی کے بقدر ان وسائل کا استعمال فرض یا مستحب یا جائز ہوگا۔

ان اصولوں کی روشنی میں شرکاء سینار کی رائے ہے کہ انٹرنسیٹ کا استعمال ایک شرعی، دینی، دعویٰ، اجتماعی فلاح کے ذریعہ اور سیلہ کی حیثیت سے جائز اور بعض دفعہ ضروری ہے۔

یہ بھی ضروری ہے کہ عرض اور پیش کے طریقے میں منکرات اور محمرات شرعیہ سے بچا جائے۔

۵-ٹیلی ویژن ایک ایسا ذریعہ ابلاغ ہے جس کے ذریعہ نہ صرف آواز بلکہ بولنے والوں کی صورتیں بھی سامعین و ناظرین کے سامنے پیش ہو جاتی ہیں، کبھی نقل نشر مباشر (براہ راست) کے ذریعہ چلتی پھرتی صورتیں منتقل کی جاتی ہیں، اور کبھی کسی مجلس، کسی عمل، کسی کھیل یا کسی تقریب کو ویڈیو کیسٹ میں محفوظ کر لیا جاتا ہے اور بعد میں اس کو نشر کیا جاتا ہے۔

ٹیلی ویژن کے مسئلہ میں ایک دشواری تو یہ ہے کہ اس میں جو صورتیں ناظرین تک منتقل ہوتی ہیں آیا وہ اس تصویر کشی کا محل اور مورد ہیں جن کے منوع ہونے کی صراحة حدیث نبوی میں آئی ہے یا نہیں؟ عام طور پر علماء ہند اس طرح کے عکس ریز کیمروں سے لی گئی تصویر کو بھی اس تصویر کشی کا حصہ مانتے ہیں۔ ممکنہ عربی کے بعض علماء اس طرف گئے ہیں کہ فوٹوگرافی منوع تصویر سازی کا محل نہیں۔

ٹیلی ویژن کے ساتھ دوسری دشواری اس کے استعمال کی ہے، تفریحات (Entertainment)، تجارتی اشتہارات کے ذریعہ عورتوں کی گریاں تصویریوں کی اشاعت، بے حیائی و غاشی کو عام کرنا، ایسی نخش فلموں کا نشر کیا جانا جس کو باپ بیٹا، ماں بیٹی ایک ساتھ نہیں دیکھ سکتے، پھر بچوں کو اس طرح اپنے سحر میں گرفتار کر لینا کہ ان کی تعلیمی وچکی ختم ہو جائے۔ یہ وہ ایسا ہیں جن کی وجہ سے ٹیلی ویژن موجودہ سماج کے لئے ایک بڑا سور بن گیا ہے۔

اس میں کوئی مشکل نہیں ہے کہ ٹیلی ویژن کے ذریعہ کچھ مفید کام لئے جاسکتے ہیں اور لئے جاتے ہیں؛ لیکن معاشرے کو پہنچنے والا



ضرر اس سے حاصل ہونے والے نفع سے کہیں زائد ہے ”وَإِنْهُمْ مَا أَكْبَرُ مِنْ نَفْعِهِمَا۔“

ان حالات میں شرکاء سمینار ٹیلی ویژن کے استعمال (اور اس کے ذریعہ ان منکرات و فواحش کی اشاعت) کو ناجائز (اور معاشرے کے لئے تباہی کا ذریعہ) قرار دیتے ہوئے اس سے اجتناب کی تلقین کرتے ہیں۔

۶- ایک اہم سوال ان چینلز کے حکم شرعی کا ہے جو غالص دینی و دعویٰ مقاصد کے لئے قائم کئے گئے ہیں اور قائم کئے جا رہے ہیں اور ہر طرح کی فاشی، غریبانی سے پاک اور خالی ہیں، کیا ایسے چینلز (Channels) کا قائم کرنا اور ان سے استفادہ کرنا جائز ہو گا یا نہیں؟

تمام شرکاء سمینار اس کو جائز قرار دیتے ہیں؛ بلکہ بعض حضرات ان حالات میں بھی اجازت نہیں دیتے جن کے نام حسب ذیل ہیں:

۱-مولانا عبداللطیف پالنپوری صاحب ۲-مولانا عبدالقیوم پالنپوری صاحب

۳-مولانا عبدالرحمٰن پالنپوری صاحب ۴-مولانا محمد حمزہ گورکھپوری صاحب

۵-مولانا مفتی محمد زید صاحب ۶-مولانا ناز بیر احمد صاحب مظاہر علوم

مولانا برہان الدین سنبلی اور مولانا ارشد قاسمی کی رائے یہ ہے کہ اگر براہ راست نشر (Live) ہو تو جائز ہو گا، اور اگر محفوظ کیا ہوا پروگرام (Recorded Programme) نشر کیا جائے تو جائز نہیں ہو گا۔

❖ ❖ ❖